

## DEPOSITION OF WITNESS

(Chapter XXIII, Cr.P.C)

IN THE COURT OF I ADDITIONAL DISTRICT COURT, RANIPET

Case No. SC.No.92/2022

Prosecution: PW2

Deposition of the witness of LW3

Name	திரு.ராமதாஸ்	District	இராணிப்பேட்டை
Father Name	திரு.பலராமன்	Occupation	வாகன ஓட்டுநர்
Village /Area	சர்வந்தாங்கல்	Age	36
Taluk	ஆற்காடு	Aadhar card No.	2981 0500 9315

Solemnly affirmed in accordance with the provision of Evidence Act X of 1872 on the day of 05.02.2026.

எதிரிகள் ஆஜர். எதிரிகள் தரப்பு வழக்கறிஞர் ஆஜர்.

### முதல் விசாரணை:

நான் இராணிப்பேட்டை மாவட்டம், ஆற்காடு தாலுக்காவிலுள்ள சர்வந்தாங்கல் கிராமத்தில் வசித்து வருகிறேன். ஆற்காட்டிலுள்ள டிராக்டர் ஓட்டும் வேலை செய்து வருகிறேன். ஆஜர் எதிரிகள் மூன்று பேரையும் எனக்கு தெரியாது. அ.சா.1 ரகுவரன் என் ஊரை சேர்ந்த என் உறவினர். வழக்கு சம்பவத்தில் இறந்து போன நாகேந்திரன் எங்கள் கிராமத்தை சேர்ந்தவர். எங்கள் ஊர் சர்வந்தாங்கல் கிராமத்தில் கடந்த 27.07.2021-ம் தேதி நெல்லியம்மன் கோவில் திருவிழாவின் போது அன்றைய தினம் இரவில் சாமி ஊர்வலத்தின் போது 100-க்கும் மேற்பட்ட நபர்கள் நடனமாடி சென்ற போது தகராறு ஏற்பட்டு தள்ளுமுள்ளு ஏற்பட்டதாக நான் கேள்விப்பட்டேன். அந்த சமயத்தில் நான் 100 மீட்டர் தூரத்தில் சாமி ஊர்வலத்தில் இருந்தேன். ஊர்க்காரர்கள் நடனமாடிய போது ஏற்பட்ட தள்ளுமுள்ளில் நாகேந்திரன் என்பவருக்கு பாட்டில் கழுத்தில் குத்தி காயம் ஏற்பட்டதாகவும், ரகுவரனுக்கு கையில் காயம் ஏற்பட்டதாகவும் கேள்விப்பட்டு நான் அந்த இடத்திற்கு சென்று காயம்பட்டு கிடந்த நாகேந்திரன் மற்றும் ரகுவரன் ஆகிய இருவரையும் இராணிப்பேட்டை எஸ்.எம்.எச் மருத்துவமனையில் சிகிச்சைக்கு சேர்த்தேன். நாகேந்திரன் மற்றும் ரகுவரனுக்கு எப்படி யாரால் காயம் ஏற்பட்டது என்று எனக்கு தெரியாது. மருத்துவமனையில் நாகேந்திரனை சிகிச்சைக்கு சேர்த்த போது அவரை பரிசோதித்த மருத்துவர் அவர் ஏற்கனவே இறந்துவிட்டதாக கூறினார். போலீசார் என்னை விசாரித்த போது இந்த விவரத்தை தான் சொன்னேன்.

(சாட்சி அரசு தர்ப்பு வழக்கிற்கு ஆதரவாக சாட்சியம் அளிக்காததால் அவரை பிறழ் சாட்சியாக பாவித்து அரசு தர்ப்பில் குறுக்குவிசாரணை செய்ய அரசு தர்ப்பு வழக்கறிஞர் அனுமதி கேட்டு, சாட்சியை குறுக்குவிசாரணை செய்ய அனுமதி வழங்கப்படுகிறது.)

### **அரசு தர்ப்பு குறுக்கு விசாரணை:-**

எங்கள் கிராமத்தில் 27.07.2021-ம் தேதி நடந்த திருவிழாவின் போது சாமி ஊர்வலத்தில் ஊர்க்காரர்களுடன் ரகுவரன் நடந்து வந்ததாகவும், எங்கள் கிராமத்தை சேர்ந்த கிரிவாசன் என்பவருடன் இருந்த 4 பேர் திருவிழாவில் நடனம் ஆடியதாகவும், அதற்கு ரகுவரனும், எங்கள் ஊரை சேர்ந்த நாகேந்திரனும், கிரிவாசனிடம் அவருடன் இருந்த நபர்கள் யார் என்று கேட்டதாகவும், அதற்கு கிரிவாசன் தன்னுடன் படிக்கும் நண்பர்கள் என்றும், அவர்கள் ராமநாதபுரம் மோட்டுரை சேர்ந்த அரிஷ், ஹேமபிரசாத், அன்பரசன் (இளஞ்சிறார்) மற்றும் கிருஷ்ணாவரம் கூட்டுரோட்டை சேர்ந்த கார்த்தி (எ) கேசவன் என்றும், அவர்களை திருவிழாவிடக்காக தான் அழைத்து வந்ததாக கூறியதாகவும், அதற்கு ரகுவரனும், நாகேந்திரனும், கிரிவாசனிடம் நம்ம ஊர் திருவிழாவில் வெளியூர்காரர்கள் நடனம் ஆடக் கூடாது என்று கூறியதாகவும், அதற்கு கிரிவாசன் நீங்கள் என்னடா சொல்றது போங்கடா என்று ரகுவரனிடம் கூறியதாகவும், அவருடன் வந்த 4 பேரையும் பார்த்து நீங்கள் நடனம் ஆடுங்கடா என்று கூறியதாகவும், அதை பார்த்த ஊர்க்காரர்கள் கிரிவாசனிடம் நம்ம ஊர் திருவிழாவில் வெளியூர்காரர்கள் நடனம் ஆடக் கூடாது என்று கூறியதாகவும், அப்போது கிரிவாசனும், அரிஷ், ஹேமபிரசாத் மூவரும் ரகுவரன் மற்றும் நாகேந்திரனை பார்த்து அசிங்கமாக பேசி உங்களை என்ன பன்றோம் பாருங்கடா என்று சொல்லிக்கொண்டே எங்கள் ஊர் பேருந்து நிலையம் அருகே சென்றதாகவும், இரவு 9.00 மணியளவில் பேருந்து நிலையத்தில் நின்று கொண்டிருந்த கிரிவாசன் மீண்டும் ரகுவரனிடம் தகராறு செய்ததாகவும், ரகுவரனுக்கு கோபம் வந்து என்னடா சொல்ற என்று சொல்லி பேருந்து நிலையம் நிழற்குடைக்கு உள்ளே சென்ற போது கிரிவாசன், அவருடன் வந்த நபர்களிடம் இவன் உயிரோடு இருக்க கூடாது டா, ஊர்க்காரர்கள் முன்னாடி என் மானத்தை வாங்கிவிட்டான், இவனை போட்டுத்தள்ளுங்கடா என்று சொன்னதும் ஹேமபிரசாத் பேருந்து நிலையத்தில் இருந்த காலி கண்ணாடி பிராந்தி பாட்டிலை உடைத்து ரகுவரனை குத்த வந்ததை பார்த்து நாகேந்திரன் தடுக்க வந்த போது ஹேமபிரசாத் நாகேந்திரன் வலது பக்க கழுத்தில் பாட்டிலால் ஓங்கி குத்தியதாகவும், நாகேந்திரன் ரத்த வெள்ளத்தில் கீழே விழுந்ததாகவும், அவரை தூக்க சென்ற போது கிரிவாசனும், அவருடன் இருந்த அரிஷ், அன்பரசன் ஆகியோர் இவனையும் கொலை செய்யுங்கடா என்று சொன்னவுடன் கார்த்தி பேருந்து நிலையத்தில் இருந்த வேறு கண்ணாடி பாட்டிலை உடைத்து ரகுவரனை குத்த வந்த போது தடுத்ததால் ரகுவரனுக்கு இடது கை மணிக்கட்டில் ரத்தக்காயம் ஏற்பட்டதாகவும், இதை பார்த்த எங்கள் கிராமத்தை சேர்ந்த

கிருஷ்ணன், நானும் ஆகியோர் கூச்சல் போட்டவுடன் அடிபட்ட நாகேந்திரனை தூக்கிச் சென்றதாகவும், கிரிவாசனும், அவருடைய நண்பர்களும் அங்கிருந்து சென்றுவிட்டதாகவும், ஆற்காடு கிராமிய காவல் நிலைய உதவி ஆய்வாளரிடம் ரகுவரன் வாக்குமூலம் கொடுத்ததாகவும், இறந்த நாகேந்திரன் பிரேதத்தை 28.07.2021-ம் தேதி காலை 10.30 மணிக்கு வேலூர் அரசு மருத்துவக்கல்லூரி மருத்துவமனை சவக்கிடங்கில் வைத்து காவல் ஆய்வாளர் மேற்கொண்ட பிரேத விசாரணையின் போது நான் சாட்சியாக இருந்ததாகவும் சொல்லிவிட்டு தற்போது எதிரிகள் எனக்கு தெரிந்தவர்கள் என்பதால் அவர்களை காப்பாற்ற உண்மையை மறைத்து பொய் சாட்சியம் அளிக்கிறேன் என்றால் சரியல்ல.

**எதிரிகள் தர்ப்பு குறுக்கு விசாரணை:-** இல்லை

I Additional District & Sessions Judge,  
Ranipet